



# Punjab Government Gazette

## EXTRAORDINARY

*Published by Authority*

---

CHANDIGARH, MONDAY, SEPTEMBER 5, 2022 (BHADRA 14, 1944 SAKA)

---

### ਪੰਜਾਬ ਸਰਕਾਰ

ਸਥਾਨਕ ਸਰਕਾਰ ਵਿਭਾਗ

(ਸਥਾਨਕ ਸਰਕਾਰ-3 ਸ਼ਾਖਾ)

(ਪੰਜਾਬ ਮਿਊਂਸੀਪਲ ਭਵਨ, ਪਲਾਟ ਨੰ: 3, ਸੈਕਟਰ 35ਏ, ਚੰਡੀਗੜ੍ਹ)

### ਨੋਟੀਫਿਕੇਸ਼ਨ

ਮਿਤੀ 2 ਸਤੰਬਰ, 2022

**ਨੰਬਰ:15/56/2022-6ਸਸ3/1625.-**ਜਿਵੇਂ ਕਿ ਵਧੀਕ ਡਿਪਟੀ ਕਮਿਸ਼ਨਰ (ਯੂ.ਡੀ), ਬਠਿੰਡਾ ਵੱਲੋਂ ਆਪਣੇ ਦਫਤਰ ਦੇ ਪੱਤਰ ਨੰ:ਏ.ਡੀ.ਸੀ.(ਯੂ.ਡੀ)-2022/963 ਮਿਤੀ 10.06.2022 ਰਾਹੀਂ, ਮਿਤੀ 31.05.2022 ਨੂੰ ਨਗਰ ਕੌਂਸਲ, ਗੋਨਿਆਣਾ ਦੇ ਕੁਲ 14 ਮੈਂਬਰਾਂ ਵਿਚੋਂ 10 ਮੈਂਬਰਾਂ ਵੱਲੋਂ ਸ਼੍ਰੀ ਮਨਮੋਹਨ ਧਿੰਗੜਾ ਪ੍ਰਧਾਨ, ਨਗਰ ਕੌਂਸਲ, ਗੋਨਿਆਣਾ ਦੇ ਖਿਲਾਫ ਪਾਸ ਕੀਤੇ ਬੇ-ਭਰੋਸਗੀ ਦੇ ਮਤੇ ਸਬੰਧੀ, ਪ੍ਰਾਪਤ ਹੋਈ ਰਿਪੋਰਟ ਦੇ ਆਧਾਰ ਤੇ ਸ਼੍ਰੀ ਮਨਮੋਹਨ ਧਿੰਗੜਾ ਪ੍ਰਧਾਨ, ਨਗਰ ਕੌਂਸਲ, ਗੋਨਿਆਣਾ ਨੂੰ ਪੰਜਾਬ ਮਿਊਂਸੀਪਲ ਐਕਟ 1911 ਦੀ ਧਾਰਾ 22 ਅਧੀਨ ਮਿਤੀ 08.07.2022 ਨੂੰ ਕਾਰਨ ਦੱਸੇ ਨੋਟਿਸ ਜਾਰੀ ਕੀਤਾ ਗਿਆ।

2. ਜਿਵੇਂ ਕਿ ਕਾਰਜ ਸਾਧਕ ਅਫਸਰ, ਨਗਰ ਕੌਂਸਲ, ਗੋਨਿਆਣਾ ਵੱਲੋਂ ਪੱਤਰ ਨੰ: 662 ਮਿਤੀ 26.07.2022 ਰਾਹੀਂ ਸੂਚਿਤ ਕੀਤਾ ਹੈ ਕਿ ਪ੍ਰਧਾਨ ਨਗਰ ਕੌਂਸਲ, ਗੋਨਿਆਣਾ ਨੂੰ ਕਾਰਨ ਦੱਸੇ ਨੋਟਿਸ ਡਲੀਵਰ ਕਰਵਾਉਣ ਲਈ ਦਫਤਰ ਨਗਰ ਕੌਂਸਲ ਵੱਲੋਂ ਪੱਤਰ ਨੰ.1579 ਮਿਤੀ 12.07.2022 ਜਾਰੀ ਕੀਤਾ ਗਿਆ। ਪਰ ਪ੍ਰਧਾਨ ਜੀ ਵਿਦੇਸ਼ ਹੋਣ ਕਾਰਣ ਉਹਨਾਂ ਦੇ ਪਿਤਾ ਜੀ ਵੱਲੋਂ ਨਗਰ ਕੌਂਸਲ ਵੱਲੋਂ ਭੇਜੇ ਗਏ ਪੱਤਰ ਦੀ ਕਾਪੀ ਉਪਰ ਲਿਖ ਦਿੱਤਾ ਗਿਆ ਹੈ ਕਿ ਮਨਮੋਹਨ ਧਿੰਗੜਾ ਵਿਦੇਸ਼ ਗਏ ਹੋਏ ਹਨ। ਉਹਨਾਂ ਦੀ 29 ਜੁਲਾਈ 2022 ਤੱਕ ਵਾਪਸ ਆਉਣ ਦੀ ਸੰਭਾਵਨਾ ਹੈ। ਉਹ ਵਾਪਸ ਆ ਕੇ ਹੀ ਉਕਤ ਪੱਤਰ ਨੂੰ ਰਸੀਵ ਕਰਨਗੇ। ਇਸ ਤੋਂ ਬਾਅਦ ਪ੍ਰਧਾਨ ਨਗਰ ਕੌਂਸਲ ਗੋਨਿਆਣਾ ਨੂੰ ਦਫਤਰ ਨਗਰ ਕੌਂਸਲ ਵੱਲੋਂ ਪੱਤਰ ਨੰ.1590 ਮਿਤੀ 26.07.2022 ਰਾਹੀਂ ਕਾਰਣ ਦੱਸੇ ਨੋਟਿਸ ਪ੍ਰਧਾਨ ਨੂੰ ਡਲੀਵਰ ਕਰਵਾ ਦਿੱਤਾ ਗਿਆ। ਇਸ ਤਰ੍ਹਾਂ ਸਰਕਾਰ ਵੱਲੋਂ ਜਾਰੀ ਕਾਰਨ ਦੱਸੇ ਨੋਟਿਸ ਰਜਿਸਟਰਡ ਪੱਤਰ ਮਿਤੀ 08.07.2022 ਤੋਂ 21 ਦਿਨਾਂ ਦਾ ਸਮਾਂ ਮਿਤੀ 29.07.2022 ਨੂੰ ਪੂਰਾ ਹੋ ਜਾਂਦਾ ਹੈ।

3. ਜਿਵੇਂ ਕਿ ਪੰਜਾਬ ਮਿਊਂਸੀਪਲ ਐਕਟ 1911 ਦੀ ਧਾਰਾ 22 ਅਧੀਨ ਸਰਕਾਰ ਵੱਲੋਂ ਪੱਤਰ ਰਜਿਸਟਰਡ ਮਿਤੀ 08.07.2022 ਰਾਹੀਂ ਜਾਰੀ ਕਾਰਨ ਦੱਸੇ ਨੋਟਿਸ ਦਾ ਜਵਾਬ 21 ਦਿਨਾਂ ਦੇ ਅੰਦਰ-ਅੰਦਰ ਪ੍ਰਧਾਨ, ਨਗਰ ਕੌਂਸਲ, ਗੋਨਿਆਣਾ ਵੱਲੋਂ ਪੇਸ਼ ਕਰਨਾ ਸੀ। ਜਿਸ ਅਨੁਸਾਰ ਮਿਤੀ 29.07.2022 ਨੂੰ 21 ਦਿਨਾਂ ਦਾ ਸਮਾਂ ਪੂਰਾ ਹੁੰਦਾ ਹੈ, ਪ੍ਰੰਤੂ ਉਨ੍ਹਾਂ ਵੱਲੋਂ ਮਿਤੀ 29.07.2022 ਤੱਕ ਕਾਰਨ ਦੱਸੇ ਨੋਟਿਸ ਦਾ ਜਵਾਬ ਪੇਸ਼ ਨਹੀਂ ਕੀਤਾ ਹੈ। ਪ੍ਰਧਾਨ ਨਗਰ ਕੌਂਸਲ ਗੋਨਿਆਣਾ ਨੂੰ ਦਫਤਰ

ਨਗਰ ਕੌਂਸਲ ਵੱਲੋਂ ਪੱਤਰ ਨੰ.1590 ਮਿਤੀ 26.07.2022 ਰਾਹੀਂ ਕਾਰਣ ਦੱਸੇ ਨੋਟਿਸ ਪ੍ਰਧਾਨ ਨੂੰ ਡਲੀਵਰ ਕਰਵਾ ਦਿੱਤਾ ਗਿਆ ਸੀ, ਉਸ ਮੁਤਾਬਿਕ ਵੀ 21 ਦਿਨਾਂ ਦਾ ਸਮਾਂ ਮਿਤੀ 16.08.2022 ਨੂੰ ਪੂਰਾ ਹੁੰਦਾ ਹੈ, ਪ੍ਰੰਤੂ ਪ੍ਰਧਾਨ ਨਗਰ ਕੌਂਸਲ ਗੋਨਿਆਣਾ ਵੱਲੋਂ ਕਾਰਣ ਦੱਸੇ ਨੋਟਿਸ ਦਾ ਜਵਾਬ ਮਿਤੀ 18.08.2022 ਤੱਕ ਵੀ ਪੇਸ਼ ਨਹੀਂ ਕੀਤਾ ਗਿਆ।

4. ਜਿਵੇਂ ਕਿ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 22 ਅਧੀਨ ਕੌਂਸਲਰਾਂ ਨੂੰ ਅਧਿਕਾਰ ਹੈ ਕਿ ਉਹ 2/3 ਬਹੁਮੱਤ ਨਾਲ ਪ੍ਰਧਾਨ/ਸੀਨੀਅਰ ਮੀਤ ਪ੍ਰਧਾਨ ਦੇ ਖਿਲਾਫ ਬੇ-ਭਰੋਸਗੀ ਦਾ ਮਤਾ ਪਾ ਸਕਦੇ ਹਨ। ਇਸ ਕੇਸ ਵਿੱਚ ਕੌਂਸਲਰਾਂ ਵੱਲੋਂ ਆਪਣੇ ਅਧਿਕਾਰਾਂ ਦੀ ਵਰਤੋਂ ਕਰਦੇ ਹੋਏ ਮਿਤੀ 31.05.2022 ਨੂੰ ਸਮਾਂ ਸਵੇਰੇ 09:00 ਵਜੇ ਦਫਤਰ ਨਗਰ ਕੌਂਸਲ ਗੋਨਿਆਣਾ ਵਿਖੇ ਹੋਈ ਸਪੈਸ਼ਲ ਮੀਟਿੰਗ ਵਿੱਚ ਕੌਂਸਲਰਾਂ ਵੱਲੋਂ ਸ਼੍ਰੀ ਮਨਮੋਹਨ ਧਿੰਗੜਾ ਪ੍ਰਧਾਨ ਨਗਰ ਕੌਂਸਲ ਗੋਨਿਆਣਾ ਵਿਰੁੱਧ ਬੇਭਰੋਸਗੀ ਦਾ ਮਤਾ ਨੰ. 50 ਮਿਤੀ 31.05.2022 ਰੂਲਾਂ ਅਨੁਸਾਰ 2/3 ਬਹੁਮੱਤ ਨਾਲ ਮਤਾ ਪਾਸ ਕੀਤਾ ਗਿਆ। ਜਿਸ ਦੇ ਸਨਮੁੱਖ ਸਰਕਾਰ ਵੱਲੋਂ ਮਿਤੀ 08.07.2022 ਨੂੰ ਜਾਰੀ ਕਾਰਨ ਦੱਸੇ ਨੋਟਿਸ ਦਾ ਜਵਾਬ ਮਿਤੀ 29.07.2022 ਤੱਕ ਪ੍ਰਾਪਤ ਨਾ ਹੋਣ ਤੋਂ ਸਪਸ਼ਟ ਹੈ ਕਿ ਪ੍ਰਧਾਨ, ਨਗਰ ਕੌਂਸਲ, ਗੋਨਿਆਣਾ ਇਸ ਸਬੰਧੀ ਕੁਝ ਨਹੀਂ ਕਹਿਣਾ ਚਾਹੁੰਦੇ ਹਨ। ਇਸ ਲਈ ਸ਼੍ਰੀ ਮਨਮੋਹਨ ਧਿੰਗੜਾ ਨਗਰ ਕੌਂਸਲ ਗੋਨਿਆਣਾ ਦੇ ਵਿਰੁੱਧ 2/3 ਮੈਂਬਰਾਂ ਵੱਲੋਂ ਪਾਸ ਕੀਤੇ ਗਏ ਬੇ-ਭਰੋਸਗੀ ਦੇ ਮਤੇ ਸਬੰਧੀ ਉਕਤ ਪ੍ਰਧਾਨ ਨੂੰ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 22 ਅਧੀਨ ਅਹੁੱਦੇ ਤੋਂ ਫਾਰਗ ਕੀਤਾ ਜਾਂਦਾ ਹੈ।

ਚੰਡੀਗੜ੍ਹ  
ਮਿਤੀ 30 ਅਗਸਤ, 2022

**ਵਿਵੇਕ ਪ੍ਰਤਾਪ ਸਿੰਘ, ਆਈ.ਏ.ਐਸ.,**  
ਪ੍ਰਮੁੱਖ ਸਕੱਤਰ, ਪੰਜਾਬ ਸਰਕਾਰ  
ਸਥਾਨਕ ਸਰਕਾਰ ਵਿਭਾਗ